

## टिपणी लेखन व नस्ती व्यवस्थापन : प्रात्यक्षिक कार्य व सादरीकरण (वेळ मर्यादा १८० मिनिटे)

### प्रात्यक्षिक : १ (३० मिनिटे)

प्रशिक्षणार्थींना दिलेले नमुने (क्र. १ ते ७ च्या प्रती) अभ्यासण्यास सांगणे. त्यातील उत्तम टिपणीची वैशिष्टे ओळखावीत. प्रत्येक टिपणीवर चर्चा घ्यावी.

### प्रात्यक्षिक : २ (१२० मिनिटे)

- प्रशिक्षणार्थींचे पाच गट तयार करून त्यांना खालील दिलेल्या विषयावर टिपणी तयार करण्यास सांगणे.
  - एका गटाची टिपणी दुसऱ्या गटाला तपासण्यास देणे.
  - प्रत्येक गटाचे सादरीकरण घ्यावे.
१. महाराष्ट्र शैक्षणिक नियोजन व प्रशासन संस्था (मीपा) मंडळाच्या औरंगाबाद संस्थेच्या नियामक मंडळाच्या बैठकीस उपस्थित राहण्याबाबत यशदा, पुणे यांच्याकडून संबंधितांना पत्र पाठवावयाचे आहे. त्यासाठी टिपणी तयार करणे.
  २. दिनांक २५/१२/२०१५ या सुशासन दिनानिमित्त 'तणावमुक्ती व्यवस्थापन' या विषयावर झालेल्या व्याख्यानाकरिता संबंधित व्याख्यात्यास मानधन व प्रवासभत्ता देणेबाबत संबंधितांना पत्र पाठवायचे आहे त्यासाठी टिपणी तयार करणे.
  ३. कार्यकारी संचालक, महाराष्ट्र उद्योगजकता विकास केंद्र (MCED), औरंगाबाद येथे प्रशिक्षण नियोजन व संनियंत्रण कक्षाची (TPMC) स्थापना करण्याबाबत पत्राद्वारे कळवायचे आहे त्यासाठी वरिष्ठ अधिकाऱ्यांची मान्यता हवी आहे. याबाबत टिपणी सादर करा.
  ४. विदर्भ प्रबोधिनी अमरावती या संस्थेमध्ये “डॉ. पंजाबराव देशमुख उपाख्य भाऊसाहेब देशमुख अध्यासन स्थापन करणेबाबत टिपणी सादर करा.
  ५. अपर चिटणीस संवर्गातील कार्यरत असलेल्या कर्मचाऱ्यांची पदोन्नतीसाठी सविस्तर माहिती आस्थापना शाखेस कळविण्याबाबत टिपणी सादर करा.

**प्रात्यक्षिक : ३ (३० मिनिटे)**

१. सहा गट तयार करून त्यांना नस्ती तयार करण्यास सांगणे.  
रिकाम्या नस्ती, Tag, पूर्वीच्या सत्रातील पत्रे व टिप्पणीचे नमुने, Punching मशीन इ. साहित्य देणे.
२. पूर्वी तयार केलेले टिप्पणी व पत्र नस्तीला जोडण्यास सांगणे. तयार केलेली नस्ती दुसऱ्या गटाला तपासण्यास सांगणे.

(तयार केलेली टिप्पणी जपून ठेवण्यास सांगणे, तिच पत्रे पुढील नस्ती व्यवस्थापनाच्या सत्रासाठी आवश्यक आहेत.)

## टिपणी लेखन

टिपणी : १

महसूल शाखा- आस्था १ (ई)

दिनांक: / /

**विषय:** प्रतिक्षाधीन कालावधी नियमत करून मिळणेबाबत.

निवासी नायब तहसिलदार

**मा. विभागीय आयुक्त यांचेकडे सविनय सादर**

जिल्हाधिकारी सांगली यांचेकडील पत्र दिनांक यांच्या दिनांक २०.०२.२०१७ रोजीच्या अर्जाचे कृपया अवलोकन होणेस विनंती आहे.

२/- जिल्हाधिकारी सांगली यांनी ----- नायब तहसिलदार, तहसिलदार कार्यालय, कडेगाव, जि. सांगली यांचा दि. ०१.०९.२०१६ ते दि. २६.०९.२०१६ हा कालावधी प्रतिक्षाधीन कालावधी म्हणून नियमित करणेबाबत विनंती केली आहे.

३/- शासनाचे महसूल व वन विभागाकडील आदेश दि. २०.०८.२०१६ अन्वये महात्मा गांधी राष्ट्रीय ग्रामीण रोजगार हमी योजने अंतर्गत विशेष अधिकारी, म.ग्रा.रो.ह.यो. म्हणून पुणे विभागातील नायब तहसिलदार संवर्गातील ०४ पदे दि. ३१.०८.२०१६ पासून निरसीत झाली आहे.

४/- त्याअनुषंगाने या कार्यालयाकडील आदेश दि. १७.०९.२०१६ अन्वये श्री ----- यांना सांगली जिल्ह्यात नियुक्ती देण्यात आली. श्री. ----- यांना सदरचा आदेश दि. २३.०९.२०१६ रोजी प्राप्त झाला. जिल्हाधिकारी कोल्हापूर यांनी त्यांचेकडील दि. २३.०९.२०१६ रोजीच्या आदेशान्वये श्री ----- नायब तहसिलदार, करवीर, जि. कोल्हापूर यांना बदलीच्या ठिकाणी नियुक्त होणेकामी कार्यमुक्त केले.

५/- श्री. ----- हे दि. १७.१०.२०१६ रोजी जिल्हाधिकारी सांगली येथे हजर झाले. जिल्हाधिकारी सांगली यांनी त्यांचेकडील आदेश दि. १८.१०.२०१६ अन्वये श्री ----- यांना निवासी नायब तहसिलदार, तहसिल कार्यालय, कडेगांव, जि. सांगली या पदावर पदस्थापना दिली. श्री ----- हे दि. १८.१०.२०१६ पासून निवासी नायब तहसिलदार, तहसिल कार्यालय, कडेगाव, जि. सांगली कार्यरत आहेत. जिल्हाधिकारी कोल्हापूर यांनी दि. २३.०९.२०१६ रोजीच्या आदेशान्वये श्री ----- यांना कार्यमुक्त केले असल्याने दि. ०१.०९.२०१६ ते दि. २६.०९.२०१६ या कालावधीतील श्री ----- हे नियुक्तीच्या प्रतिक्रेत होते असे जिल्हाधिकारी सांगली यांनी त्यांचे अहवालात नमूद केले आहे.

६/- वरील वस्तुस्थिती विचारात घेऊन, महाराष्ट्र नागरी सेवा (वेतन व सर्वसाधारण शर्ती) १९८१ मधील नियम ९(१४) (एफ) मधील तरतुदीनुसार श्री ----- यांना दि. ०१.०९.२०१६ ते दि. २६.०९.२०१६ या कालावधी मधील एकूण २६ दिवस सक्तीचा प्रतिक्षाधीन कालावधी हा कर्तव्यकाळ म्हणून शासनस्तरावर नियमबद्ध करणेस हरकत नाही असा प्रस्ताव शासनास सादर करावा असे मत आहे.

आदेशार्थ सादर.

लिपीक

अ.का.

ना.त. (अस्थापना)

टिपणी : २

महसूल शाखा:- आस्था १ (ई)

दिनांक: २८/०२/२०१७

विषय: नायब तहसिलदार संवर्ग  
निवासी नायब तहसिलदार  
कोरेगाव, जि. सातारा

### मा. विभागीय आयुक्त यांचेकडे सविनय सादर

जिल्हाधिकारी सातारा यांचेकडील पत्र क्र. मह/२/आस्था/३/कावि/४२२/१७, दि. ०६.०२.२०१७ चे कृपया अवलोकन होणेस विनंती आहे.

२/- श्री ----- निवासी नायब तहसीलदार, तहसील कार्यालय, कोरेगाव, जि. सातारा यांनी अर्ज दि. ०१.१२.२०१६ रोजी अर्ज करून दि. २८.०२.२०१७ पासून शासन सेवेतून स्वेच्छेने निवृत्त होण्यास परवानगी मिळण्याबाबत विनंती केली आहे.

३/- जिल्हाधिकारी सातारा यांनी त्यांचेकडील पत्र दि. २८.०२.२०१७ अन्वये त्यांच्याविरुद्ध विभागीय चौकशी चालू अथवा प्रस्तावित नसल्याचे तसेच त्यांच्याकडे शासकीय येणे बाकी नसल्याचे कळवून, श्री ----- यांची स्वेच्छा सेवा निवृत्तीबाबतची विनंती मान्य करण्याबाबत शिफारस केली आहे.

४/- श्री ----- हे राजपत्रित अधिकारी असून, त्यांच्या स्वेच्छा सेवानिवृत्तीबाबत निर्णय घेण्यास शासन, महसूल व वनविभाग सक्षम आहे. त्यांना महाराष्ट्र नागरी सेवा (निवृत्तीवेतन) नियम, १९८२ चा नियम ६५ (१)(ए) नुसार शासकीय सेवेतून स्वेच्छेने सेवानिवृत्त होण्यास मान्यता देण्याबाबत शासनास प्रस्ताव सादर करण्यात यावा असे प्रस्तावित करण्यात येत आहे. सोबत शासनास सादर करावयाच्या पत्राचा मसुदा सादर केला असून त्यावर मान्यतेने स्वाक्षरी होणेस विनंती आहे.

आदेशार्थ सादर.

लिपीक

अ.का.

ना.त. (अस्थापना)

क्र. मह-१/आस्था-१(ई)/कावि/१४७/२०१७  
आयुक्त पुणे विभाग, पुणे यांचे कार्यालय  
विधानभवन, पुणे ४११००१  
दिनांक: २८/०२/२०१७

प्रति,

**मा. प्रधान सचिव (महसूल)**

महसून व वन विभाग (ई-१)  
मादाम कामा मार्ग, हुतात्मा चौक,  
मंत्रालय, मुंबई ४०००३२

**विषय: स्वेच्छा सेवानिवृत्ती बाबत**


श्री ----- निवासी नायब तहसिलदार  
कोरेगाव, जि. सातारा

श्री ----- निवासी नायब तहसिलदार, तहसील कार्यालय, कोरेगाव, जि. सातारा यांनी अर्ज दि. ०२.१२.२०१६ रोजी अर्ज करून दि. २८.०२.२०१७ पासून शासन सेवेतून स्वेच्छेने निवृत्त होण्यास परवानगी मिळण्याबाबत विनंती केली आहे.

जिल्हाधिकारी सातारा यांनी त्यांचेकडील पत्र दि. ०६.०२.२०१७ अन्वये त्यांच्याविरुद्ध विभागीय चौकशी चालू अथवा प्रस्तावित नसल्याचे तसेच त्यांच्याकडे शासकीय येणे बाकी नसल्याचे कळवून, श्री ----- यांची स्वेच्छा सेवा निवृत्तीबाबतची विनंती मान्य करण्याबाबत शिफारस केली आहे.

श्री ----- हे राजपत्रित अधिकारी असून, त्यांच्या स्वेच्छा सेवानिवृत्तीबाबत निर्णय घेण्यास शासन, महसूल व वनविभाग सक्षम आहे. त्यांना महाराष्ट्र नागरी सेवा (निवृत्तीवेतन) नियम, १९८२ चा नियम ६५ (१)(ए) नुसार शासकीय सेवेतून स्वेच्छेने सेवानिवृत्त होण्यास मान्यता देण्याबाबत शासनास प्रस्ताव सादर करण्यात येत आहे. तरी श्री ----- यांचे दि. २८.०२.२०१७ पासून शासन सेवेतून स्वेच्छेने निवृत्त होण्याबाबत योग्य ते आदेश निर्गमित होणेस विनंती आहे.

स्थळप्रतीवर मा. विभागीय आयुक्त पुणे  
यांची स्वाक्षरी असे



**उपआयुक्त (महसूल)**  
**पुणे विभाग, पुणे**

प्रत: - १. जिल्हाधिकारी सातारा यांना माहीतीसाठी  
२. श्री. ----- निवासी नायब तहसिलदार  
कोरेगाव, जि. सातारा

**विषय:** बिंदू नामावलीबाबतची माहिती  
अपरजिल्हाधिकारी/ उपजिल्हाधिकारी/ तहसिलदार  
व नायब तहसिलदार संवर्ग

मे. सादर,

१. मा. प्रधान सचिव (महसूल) यांनी दि. २७.११.२०१६ रोजी राज्यातील सर्व उपायुक्त (महसूल) यांची सभा आयोजित करून आस्थापना विषयक कामाचा आढावा घेतला आहे. या आढाव्यामध्ये अपर जिल्हाधिकारी, उपजिल्हाधिकारी, तहसिलदार व नायब तहसिलदार संवर्गातील अधिकाऱ्यांची सन १९९९ पासून बिंदू नामावली अद्ययावत करणेच्या सूचना दिल्या आहे. तसेच वरील संवर्गातील ज्या अधिकाऱ्यांना बिंदू नामावलीत त्यांच्या संवर्गाचा बिंदू रिक्त नसल्यामुळे खुल्या प्रवर्गाच्या बिंदूवर दर्शविणेत आले आहे. त्यांना त्यांच्या मुळ प्रवर्गाच्या बिंदूवर समायोजन करणेबाबत तसेच तदर्थ पदोन्नती दिलेल्या अधिकाऱ्यांना बिंदू उपलब्धतेनंतर समायोजन करणेबाबतची माहिती शासनास उपलब्ध करून देणेबाबत सूचना दिल्या आहेत. अशी माहिती शासन स्तरावर उपलब्ध करून दिल्यानंतर सर्व संवर्गातील अधिकाऱ्यांच्या सेवा नियमीत करणेबाबत आदेश निर्गत करणेत येणार आहेत.

२. मा. प्रधान सचिव (महसूल) यांच्या सूचनेनुसार वरील कामकाज कशा पद्धतीने व किती कालावधीत पूर्ण करणेचे याबाबत राज्यातील सर्व विभागीय आयुक्त कार्यालयातील तहसिलदार (महसूल) यांना दि. ७.११.२०१६ रोजी विभागीय आयुक्त, कोकण विभाग यांचे कार्यालयात प्रशिक्षण आयोजित करणेत आले होते. या प्रशिक्षणामध्ये श्री. -----, अवर सचिव, श्री. -----, कक्ष अधिकारी व श्री. -----, कक्ष अधिकारी यांनी खालीलप्रमाणे सूचना दिल्या आहेत.

१. सन १९९९ पासून कार्यरत असलेल्या अधिकाऱ्यांची बिंदू नामावली तयार करावी.
२. बिंदू नामावलीमध्ये सेवानिवृत्त/स्वेच्छानिवृत्त/ पदोन्नत/मयत झालेल्या अधिकाऱ्यांच्या नावापुढे दिनांक नमूद करावा. या कारणाने रिक्त झालेल्या बिंदूवर खुल्या प्रवर्गाचे बिंदूवर दर्शविलेल्या अथवा तदर्थ पदोन्नती दिलेल्या अधिकाऱ्यांचे समायोजन करणेत यावे.
३. बिंदू नामावली तयार करताना पदोन्नती व सरळसेवेसाठी असलेल्या प्रमाणाच्या वर बिंदू नामावली तयार करू नये.
४. सरळसेवेने व पदोन्नतीने नियुक्त झालेल्या अधिकाऱ्यांच्या नियुक्तीचे आदेश उपलब्ध करून द्यावेत.
५. कोकण विभाग व नाशिक विभागाने शासनास नायब तहसिलदार संवर्गातील अधिकाऱ्यांचे नियमितीकरणाचे प्रस्ताव सादर केले आहेत त्यांचेकडून प्रस्तावाची प्रत घेऊन त्याप्रमाणे प्रस्ताव सादर करावेत.
६. वरीलप्रमाणे सूचना विचारात घेऊन तहसिलदार व नायब तहसिलदार संवर्गातील अधिकाऱ्यांचे प्रस्ताव दि. ३०.११.२०१६ पर्यंत शासनास सादर करावेत.

७. उपजिल्हाधिकारी संवर्गातील अधिकाऱ्यांचे बाबतीत सन १९९० पासूनची माहिती दिलेल्या विहीत नमुन्यात सादर करावी या माहितीबरोबर या अधिकाऱ्यांच्या नियुक्तीच्या आदेशांच्या प्रतीही उपलब्ध करून द्याव्यात ही माहिती दि. १५.११.२०१६ रोजी तहसिलदार (महसूल) यांनी विभागीय आयुक्त कोकण विभाग येथे उपस्थित रहावे अशा सूचना दिल्या आहेत.

३. वरीलप्रमाणे माहिती तयार करून शासनास सादर करणेची दक्षता घेणेत येत आहे.  
अवलोकनार्थ सादर,

ना.त.(आस्था)

तहसिलदार (महसूल)

टिपणी : ४

महसूल शाखा

दिनांक: ०४/०२/२०१७

**विषय:** भारतीय वन अधिनियम, १९२७ चे कलम २० अन्वये राखीव वनात गठीत करण्याबाबतच्या अंतिम प्रस्तावास मान्यता देणेबाबत.  
मौजे ----- ता.जि. ----- येथील  
एकूण क्षेत्र २४४४९६.५६ हे. आर

**मा. विभागीय आयुक्त, यांचेकडे सविनय सादर**

मा. मुख्यमंत्री महोदय यांचे अपर मुख्य सचिव, यांचे अ. शा. पत्र. क्र. मुमंस/प्रशासन कक्ष/पत्र/जावक क्र. ४४/२०१७, दि. २५/०१/२०१७ चे कृपया अवलोकन होणेस विनंती आहे.

शासन, महसूल व वन विभागाकडील पत्र क्र. एस-२०१५/प्रक्र..३७३/भाग-२/फ-१०, दि. २१/१२/२०१६ रोजीच्या पत्रान्वये मौजे ----- ता.जि. ----- येथील क्षेत्र २४४४९६.३५६ हे. आर क्षेत्राचे भारतीय वन अधिनियम, १९२७ चे कलम २० अन्वये राखीव वन म्हणून घोषित करण्यासाठी अधिसूचना लवकरात लवकर प्रसिद्ध करणेबाबत कळविणेत आले आहे.

वरील विषयाच्या अनुषंगाने कलम २० नुसार अधिसूचना प्रसिद्धसाठी करण्यात आलेल्या कार्यवाहीबाबत मा. मुख्यमंत्री महोदय यांचे अपर मुख्य सचिव, यांना अ.शा.पत्रान्वये अंतरीम अहवाल सादर करावा, असे वाटते. सोबत मा. मुख्यमंत्री महोदय यांचे अपर मुख्य सचिव, यांना द्यावयाच्या अ.शा. पत्राचा मसूदा स्वाक्षरीस सादर केला आहे. कृपया त्यावर मान्यतेने स्वाक्षरी होणेस विनंती आहे.

लिपीक

अ.का.

ना.त. (अस्थापना)

उपजिल्हाधिकारी



-----, भा.प्र.से.  
विभागीय आयुक्त, पुणे

क्र. मह/२/वने/कावि/ /२०१७  
दि. /०२/२०१७

**विषय:-** भारतीय वन अधिनीयम, १९२७ चे कलम २० अन्वये राखीव वनात गठीत करण्याबाबतच्या  
अंतिम प्रस्तावास मान्यता देणेबाबत.  
मौजे ----- ता.जि. ----- येथील एकूण क्षेत्र २४४४९६.५६ हे. आर

आपले अ.शा. पत्र. क्र. मुमंस/प्रशासन कक्ष/पत्र/जावक क्र. ४४/२०१७, दि. २५/०१/२०१७ कृपया अवलोकन होणेस  
विनंती आहे.

शासन, महसूल व वन विभागाकडील पत्र क्र. एस-२०१५/प्रक्र..३७३/भाग-२/फ-१०, दि. २१/१२/२०१६ रोजीच्या पत्रान्वये  
मौजे ----- ता.जि. ----- येथील क्षेत्र २४४४९६.३५६ हे. आर क्षेत्राचे भारतीय वन अधिनियम, १९२७  
चे कलम २० अन्वये राखीव वन म्हणून घोषित करण्यासाठी अधिसूचना लवकरात लवकर प्रसिद्ध करणेबाबत कळविणेत आले  
आहे.

मुख्य वनसंरक्षक, (प्रादेशिक), कोल्हापूर यांनी त्यांचे पत्र. क्र. कक्ष-५-तास-सर्व्हे-शाहूवाडी-२०१५-१६४४/४४, दि.  
०७/०४/२०१६ अन्वये सादर केलेल्या प्रस्तावावर, खालील मुद्यांच्या अनुषंगाने फेरप्रस्ताव सादर करणाबत मुख्य वनसंरक्षक,  
(प्रादेशिक), कोल्हापूर यांना कार्यालयाकडील दि. ०४/०१/२०१७ च्या पत्रान्वये कळविणेत आले आहे.

- १) कलम प्रमाणे उद्घोषणा प्रसिद्ध करण्यापूर्वी संबंधित गावी गट स्कीम लागू झाली असल्यामुळे मूळ स. नं. त्यानुसार  
झालेले गट नंबर त्यांच्या क्षेत्राचा मेळ घेवून त्याप्रमाणे उद्घोषणेमध्ये नमूद करणे आवश्यक आहे.
- २) कलम ४ प्रमाणे प्रसिद्ध केलेल्या अधिसूचनेनंतर वन जमाबंदी अधिकारी यांनी केलेल्या चौकशीच्या अंतीम  
अहवाल प्रस्तावासोबत जोडलेला नाही.

वरीलप्रमाणे त्रुटीची पूर्तता मुख्य वनसंरक्षक (प्रादेशिक), कोल्हापूर, यांचेकडून करून घेण्यात येत असून त्याप्रमाणे प्रस्ताव  
प्राप्त होताच कलम २० प्रमाणे उद्घोषणा प्रसिद्ध करणेची दक्षता घेण्यात येत आहे.

आपला

सही/-

( )

प्रति,

मा. श्री. ----- भा.प्र.से.  
मा. मुख्यमंत्री यांचे अपर मुख्य सचिव,  
मंत्रालय, मुंबई ४०००३२

प्रत:- मुख्य वन संरक्षक (प्रादेशिक), कोल्हापूर यांच्याकडे प्रस्तावाच्या तात्काळ पूर्ततेसाठी

विभागीय आयुक्त  
पुणे विभाग, पुणे

टिपणी : ५

महसूल शाखा

दिनांक:

विषय: रजा मंजूर करण्याबाबत.

मा. उपआयुक्त, यांना सविनय सादर

----- यांच्या दि. -----

रोजीच्या रजेच्या अर्जाचे अवलोकन होणेस विनंती आहे.

----- यांनी दि. / / ते दि. / / पर्यंत

(रजेच्या पुढे ----- रोजीची शासकीय सुट्टी जोडून घेण्याच्या परवानगीसह) ----- दिवस खाजगी कारणास्तव अर्जित रजा मंजूर करण्याबाबत विनंती केली आहे.

०२. ----- यांचे खात्यावर दिनांक / / रोजी -----

--- दिवस अर्जित व ----- दिवस अर्धवेतनी रजा शिल्लक असल्याचे ----- अन्वये कळविले आहे.

०३. वरील पार्श्वभूमीवर ----- यांनी विनंती केल्याप्रमाणे दि. / /

ते दि. / / पर्यंत (रजेच्या पुढे ----- रोजीची शासकीय सुट्टी जोडून घेण्याच्या परवानगीसह) -

----- दिवस खाजगी कारणास्तव अर्जित रजा मंजूर करणेस हरकत दिसत नाही.

०४. ----- यांच्या रजेच्या कालावधीत त्यांच्या पदाचा अतिरिक्त

कार्यभार ----- यांचेकडे सोपविण्यात याव असे प्रस्तावित करणेत येत आहे.

टिपणी मान्य झाल्यास सोबत आदेशाचा प्रारूप सादर केला असून त्यावर स्वाक्षरी होणेस विनंती आहे.

लिपीक

अ.का.

ना.त. (अस्थापना)

उपजिल्हाधिकारी

**विषय:** विभागीय चौकशी सुरु करणेबाबत

श्री -----, तत्का. ----- तहसिलदार

सध्या -----

मा. सादर

२. जिल्हाधिकारी ----- यांनी त्यांचेकडील पत्र दि. ----- अन्वये मा. राज्य माहिती आयुक्त नाशिक खंडपीठ यांचेकडील दि. १५/०३/२०१३ रोजीच्या आदेशामध्ये दिलेल्या निर्देशानुसार श्री. ----- तत्का. ----- तहसिलदार ----- सध्या तहसिलदार, ----- यांचे विरुद्ध नियम १० नुसार विभागीय चौकशी करणेसाठी प्रस्ताव सादर केला आहे. प्रकरणाची वस्तुस्थिती थोडक्यात खालीलप्रमाणे आहे.

श्री. ----- हे तहसिलदार ----- पदावर दि. १२/८/२००८ ते दि. १३/३/२०१२ या कालावधीत कार्यरत होते. सदर पदावर कार्यरत असताना दि. १/६/२०१० रोजी श्री ----- यांनी केलेल्या माहितीच्या अधिकारातील अर्ज , सदर अधिनियमातील कल ६(३) अन्वये ५ दिवसात जन माहिती अधिकारी जागतिक बँक प्रकल्प, पुणे अहमदनगर, राष्ट्रीय महामार्ग क्र. ६० नवीन प्रशासकीय इमारत पुणे यांचेकडे हस्तांतरण केला नाही म्हणून त्यांचेविरुद्ध शिस्तभंगाच्या कारवाईची शिफारस राज्य माहिती आयुक्त नाशिक खंडपीठ यांनी केली आहे.

३. उक्त निर्णयाच्या अनुषंगाने, जिल्हाधिकारी ----- यांनी श्री. ----- यांच्या विरुद्ध नियम १० अन्वये विभागीय चौकशी प्रस्तावित केली आहे. जिल्हाधिकारी ----- यांनी नियम १० अन्वये दोषारोपपत्र सादर केले आहे. दोषारोपपत्रामध्ये अवलोकन करता, दोषारोपपत्रामध्ये केलेली अनियमितता व ज्या नियमांचा भंग झाला आहे ते नमूद करणे आवश्यक आहे. तथापि जिल्हाधिकारी पुणे यांनी मा. राज्य माहिती आयुक्त यांनी त्यांच्या निर्णयामध्ये जे भाष्य केले आहे तेच दोषारोपात नमूद करून, शेवटी चुकीचा नियम नमूद केलेला आहे, त्यामुळे दोषारोपपत्रात सुधारणा होणे आवश्यक आहे असे इकडील मत आहे. मान्य असल्यास जिल्हाधिकारी ----- -- यांचेकडून सुधारीत दोषारोपपत्र अथवा या कार्यालयाकडून तयार करावेत याबाबत आदेश होणेस विनंती आहे.

लिपीक

अ.का.

ना.त. (अस्थापना)

**विषय:** सेवा सलग करणेबाबत

श्री. ----- उपजिल्हाधिकारी (निवडणूक)  
जि. सांगली

**मा. विभागीय आयुक्त, यांचेकडे सविनय सादर**

श्री. ----- उपजिल्हाधिकारी (महसूल), जि. सांगली यांचे दिनांक २८.१०.२०१६ रोजीच्या पत्राचे कृपया अवलोकन होणेस विनंती आहे.

२/- श्री. ----- उपजिल्हाधिकारी (महसूल), जि. सांगली यांनी दी. २८.१०.२०१६ रोजीच्या अर्जान्वये प्राथमिक शिक्षक ते उपविभागीय अधिकारी या पदावरील सेवेस जोडून मिळणेबाबत विनंती केली आहे. सदर अर्जाच्या अनुषंगाने त्यासोबतची कागदपत्रे पाहता खालील वस्तुस्थिती दिसून येत आहे.

०३/- श्री. ----- यांची जिल्हा निवड समिती, सोलापूर यांचेकडील आदेश क्र. जिपसो/शिक्षण/प्राआ-३/५००/९७ दिनांक ३०.०६.१९९७ अन्वये प्राथमिक शिक्षक म्हणून नियुक्ती करण्यात आली होती. प्राथमिक शिक्षक या पदावर दि. ०३.०७.१९९७ ते ३१.०७.२००३ पर्यंत श्री ----- कार्यरत होते. महाराष्ट्र शासनाकडील पत्र क्र. एससीओ-१२०३/१०४९/प्र.क्र.१४४/३/९४ दिनांक २५.०७.२००३ अन्वये श्री ----- यांची मुख्याधिकारी, नगरपरिषद गट-ब या पदावर निवड झाली. त्या अनुषंगाने मुख्य कार्यकारी अधिकारी, जिल्हा परिषद सोलापूर यांचेकडील कार्यमुक्त आदेश क्र.जिपसो/शिक्षण/प्रा.शि./३/३६३/सोलापूर दिनांक ३१.०७.२००३ व ०९.०९.२००४ महाराष्ट्र नागरी सलग सेवा (सर्वसाधारण शर्ती) नियम १९८१ मधील नियम ३२ नुसार श्री ----- यांना त्यांचा मूळ सेवेतील पदावर दोन वर्षांचा धारणाधिकार ठेवून दिनांक ३१.०७.२००३ रोजी कार्यमुक्त करणेत आले.

०४/- शासन निर्णय क्र.आरसीटी-११/२००८/प्र.क्र.१२६/ई-१ दिनांक २७.०२.२००९ अन्वये श्री ----- परीविक्षाधीन उपजिल्हाधिकारी म्हणून महसूल विभागात नियुक्त करण्यात आली. त्यामुळे श्री ----- यांना मुख्याधिकारी पदावरून दिनांक ०६.०३.२००९ रोजी मध्यान्होत्तर कार्यमुक्त करण्यात आले. श्री ----- यांचा शासन आदेश दिनांक ०१.०३.२०१४ अन्वये परीविक्षाधीन उपजिल्हाधिकारी पदाचा कालावधी मंजूर करणेत आलेला आहे.

०५/- श्री ----- यांचे प्राथमिक शिक्षक पदावर सुरु करण्यात आलेले सेवा नोंद पुस्तक उपजिल्हाधिकारी या पदी रुजू झाल्यानंतरही चालू ठेवण्यात आले असून त्यांनी त्यांच्या सेवापुस्तकाची छायांकित पत्र सोबत सादर केली आहे.

०६/- श्री ----- यांची प्राथमिक शिक्षक व मुख्याधिकारी पदावरील सेवा उपजिल्हाधिकारी पदावरील सेवेस जोडून घेण्याबाबत महाराष्ट्र नागरी सेवा (निवृत्तीवेतन) नियम १९८२ मधील नियम ३३ व ४६(१)(२)(३) मध्ये खालीलप्रमाणे तरतूद करणेत आलेली आहे.

**नियम ३३:-** शासनाच्या नियंत्रणाखाली खंड न पडता केली सेवा, स्थायीकरणानंतर पूर्णतः निवृत्ती वेतनाह सेवा म्हणून हिशेबात घेणे. शासकीय कर्मचारी, त्यांच्या सेवानिवृत्तीच्या तारखेस एखादे स्थायी पद कायमपणे धारण करीत असेल किंवा धारणाधिकार अथवा निलंबित धारणाधिकार किंवा स्थायीत्व प्रमाणपत्र धारण करीत असेल तेव्हा शासनाच्या नियंत्रणाखाली खंड न पडता किंवा दुसऱ्या पदावर स्थायीकरण होईपर्यंत त्याने केलेली संपूर्ण तात्पुरती किंवा स्थानापन्न सेवा, निवृत्तीवेतनाकरीता पूर्णतः अर्हताकारी सेवा म्हणून हिशेबात घेतली जाईल. मात्र नियम ५७ मध्ये निर्दिष्ट केलेल्या पदांपैकी एखाद्या पदावर सेवा हिशेबात घेतली जाणार नाही.

**नियम ५७:-** निर्दिष्ट केलेली पदे

२६. ज्या कर्मचाऱ्याला शासनाकरीता केलेल्या कामाबद्दल पगार मिळतो परंतु ज्याचा संपूर्ण वेळ लोकसेवेसाठी राखून ठेवलेला नसतो.
२७. ज्या शासकीय कर्मचाऱ्याला वेतन मिळत नाही परंतु मानधनाच्या स्वरूपात पारिश्रमिक देण्यात येते.
२८. ज्या शासकीय कर्मचाऱ्यास आकस्मिक खर्चातून पगार देण्यात येतो.
२९. पदे निर्माण करणाऱ्या प्राधिकाऱ्यांनी निवृत्तीवेतनाह नसलेली म्हणून घोषित केलेली पदे धारण करणारे कर्मचारी.
३०. वैद्यकीय विभागातील सावधि नियुक्ती पदधारक.

**नियम ४६:-** राजीनामा दिल्यानंतर सेवेचा हक्क गमावणे.

१६. एखाद्या सेवेचा किंवा पदाचा राजीनामा दिल्यामुळे पूर्वीच्या सेवेचा हक्क गमावला जातो.
१७. शासनाकडील ज्या स्थायी किंवा अस्थायी निवृत्तीवरील सेवा अर्हताकारी ठरते अशी नियुक्ती स्वीकारण्याकरीता योग्य परवानगी देऊन राजीनामा सादर केलेला असेल तर, राजीनामा दिल्यामुळे सेवेवरील हक्क गमवावा लागणार नाही.
१८. पोटनियम (२) खाली येणाऱ्या प्रकरणात, वेगवेगळ्या ठिकाणी झालेल्या दोन नियुक्तीमुळे, बदलीच्या नियमानुसार अनुज्ञेय असलेल्या पदग्रहण अवधीतून अधिक नसलेला सेवेतील खंड, शासकीय कर्मचाऱ्याला कार्यमुक्त केल्याच्या तारखेस देय असलेली कोणतीही रजा मंजूर करुन किंवा त्याला

देय असलेल्या रजेत न बसणारा कालावधी रीतसर क्षमापित करुन, भरुन काढण्यात येईल.

०७/- उक्त तरतुदी विचारात घेता महाराष्ट्र नागरी सेवा (निवृत्तीवेतन) नियम १९८२ मधील नियम ३३ नुसार श्री ---  
----- यांची प्राथमिक शिक्षक व मुख्याधिकारी पदावरील सेवा उपजिल्हाधिकारी पदावरील सेवा  
तहसिलदार पदावरील सेवेस जोडून घेणेबाबत शासनास अहवाल सादर करणेस हरकत नाही.

तथापि आदेशार्थ सादर.

लिपीक

अ.का.

ना.त. (अस्थापना)

विभागीय आयुक्त

क्र. मह-१/आस्था-१(ई)/कावि/ /२०१७  
आयुक्त पुणे विभाग, पुणे यांचे कार्यालय  
विधानभवन, पुणे ४११००१  
दिनांक: मार्च २०१७

प्रति,

मा. प्रधान सचिव (महसूल, मुद्रांक शुल्क व नोंदणी)  
महसूल व वन विभाग (ई-९)  
मंत्रालय, मुंबई ४०००३२

**विषय:** सेवा सलग करणेबाबत

श्री. ----- उपजिल्हाधिकारी (निवडणूक)  
जि. सांगली

**संदर्भ:** श्री ----- उपजिल्हाधिकारी (महसूल), जि. सांगली  
यांचा दिनांक २८.१०.२०१६ रोजीचा अर्ज

श्री. ----- उपजिल्हाधिकारी (महसूल), जि. सांगली यांनी दि. २८.१०.२०१६ रोजीच्या अर्जान्वये त्यांनी यापूर्वी केलेली प्राथमिक शिक्षक ते मुख्याधिकारी पदावरील सेवा सध्याच्या उपजिल्हाधिकारी सेवेस जोडून मिळणेबाबत विनंती केली आहे.

श्री. ----- यांची जिल्हा निवड समिती, सोलापूर यांचेकडील आदेश क्र. जिपसो/शिक्षण/प्राआ-३/५००/९७ दिनांक ३०.०६.१९९७ अन्वये प्राथमिक शिक्षक म्हणून नियुक्ती करण्यात आली होती. प्राथमिक शिक्षक या पदावर दि. ०३.०७.१९९७ ते ३१.०७.२००३ पर्यंत कार्यरत होते. महाराष्ट्र शासनाकडील पत्र क्र. एससीओ-१२०३/१०४९/प्र.क्र.१४४/३/९४ दिनांक २५.०७.२००३ अन्वये श्री ----- यांची मुख्याधिकारी, नगरपरिषद गट-ब या पदावर निवड झाली. त्यामुळे मुख्य कार्यकारी अधिकारी, जिल्हा परिषद सोलापूर यांनी आदेश क्र. जिपसो/शिक्षण/प्रा.शि./३/३६३/सोलापूर दिनांक ०९.०९.२००४ अन्वये त्यांना तेथून कार्यमुक्त केले होते. महाराष्ट्र नागरी सलग सेवा (सर्वसाधारण शर्ती) नियम १९८१ मधील नियम ३२ नुसार श्री ----- यांना त्यांचा मूळ सेवेतील पदावर दोन वर्षांचा धारणाधिकार ठेवून दिनांक ३१.०७.२००३ रोजी कार्यमुक्त करणेत आले.

श्री ----- हे मुख्याधिकारी पदावर ०१.०८.२००३ रोजी हजर झाले त्यानंतर शासन निर्णय क्र.आरसीटी-११/२००८/प्र.क्र.१२६ /ई-१ दिनांक २७.०२.२००९ अन्वये श्री ----- यांची परिविक्षाधीन उपजिल्हाधिकारी म्हणून महसूल विभागात नियुक्त करण्यात आली. शासन आदेश, नगरविकास विभाग एससीओ-१२०९/८४/प्र.क्र.५३/नवि-१४ दिनांक ०५.०३.२००९ अन्वये श्री ----- यांना जिल्हाधिकारी कोल्हापूर यांनी दिनांक ०६.०३.२००९ रोजीच्या आदेशान्वये मुख्याधिकारी पदावरून दिनांक

०६.०३.२००९ रोजी मध्यान्होत्तर कार्यमुक्त केले. श्री ----- हे परिविक्षाधीन उपजिल्हाधिकारी विभागीय आयुक्त कार्यालय पुणे येथे ०७.०३.२००९ रोजी रुजू झाले. श्री ----- यांचा शासन आदेश दिनांक ०१.०३.२०१४ अन्वये उपजिल्हाधिकारी पदाचा परिविक्षाधीन कालावधी समाप्त करणेत आलेला आहे. श्री ----- यांचे प्राथमिक शिक्षक पदावर सुरु करण्यात आलेले सेवा नोंद पुस्तक उपजिल्हाधिकारी या पदावर रुजू झाल्यानंतरही पुढे चालू ठेवण्यात आले असून त्यांच्या सेवापुस्तकाची छायांकित पत्र सोबत अवलोकनार्थ सादर केली आहे.

महाराष्ट्र नागरी सेवा (निवृत्तीवेतन) नियम १९८२ मधील नियम ३३ नुसार श्री ----- यांची प्राथमिक शिक्षक पदावरील दि. ०३.०७.१९९७ ते दि. ३१.०४.२००३, आणि मुख्याधिकारी पदावरील दि. ०१.०८.२००३ ते दि. ०६.०३.२००९ या कालावधीची सेवा सध्याच्या उपजिल्हाधिकारी पदावरील सेवेस जोडून मिळणेबाबत शासन स्तरावरून पुढील आदेश निर्गमित होणेस विनंती आहे.

**सोबत पान क्र.१ ते**